

ذی الرحمن ندوی قازمی *

شعبان کے روزے: احکام و آداب

شعبان کے مہینے کو اللہ کے رسول ﷺ نے روزہ جیسی مقدس و مبارک عبادت سے مخصوص قرار دیا ہے۔ آپ شعبان کے مہینے میں جس کثرت اور پابندی سے روزوں کا اہتمام فرماتے تھے وہ رمضان کے علاوہ دیکھنے کو نہیں ملتا تھا۔ حضرت عائشہ فرماتی ہیں: ”میرے مشاہدے میں یہ بات نہیں ہے کہ اللہ کے رسول ﷺ رمضان کے علاوہ بھی کسی مہینے کے مکمل ایام روزوں کا التزام فرمایا کرتے تھے۔ اور میرے مشاہدے میں یہ بھی نہیں ہے کہ آپ شعبان سے زیادہ کسی مہینے میں روزے رکھا کرتے تھے۔“

ما رايت رسول الله ﷺ استكمل صيام شهر قط الا رمضان، وما

رايته في شهر أكثر صياماً منه في شعبان. (صحیح بخاری: ۱۹۰۷۱)

صحیح مسلم کی روایت کا اضافہ ہے: ”آپ کچھ کے علاوہ سارے شعبان کے روزے رکھا کرتے تھے۔“ ہمارے علم میں یہ بات ہے کہ روزہ ایک جلیل القدر عبادت ہے، جس کی فضیلت کے لیے اتنا کافی ہے کہ اللہ رب العزت نے اس کے وجود اور اس پر منتج ہونے والے اجر و ثواب کو اپنی ذات اقدس سے منسوب و مربوط کیا ہے۔ حدیث قدسی میں ارشاد باری تعالیٰ ہے: ”آدم زاد کا ہر عمل اس کی اپنی مد میں شمار ہوتا ہے سوائے روزہ کے، کہ وہ میرے لیے ہے اور میں ہی اس کا اجر ہوں۔“

(صحیح بخاری: ۱۹۰۴۳۔ صحیح مسلم: ۲۷۶۰)

شعبان کے مہینے میں بکثرت روزے رکھنے کی اس نبوی عمل کی حکمت کو بھی اللہ کے رسول ﷺ نے ایک حدیث کے ذریعے اپنی امت کے سامنے بیان فرما دیا ہے۔ حضرت اسامہ بن زیدؓ فرماتے ہیں: اللہ کے رسول ﷺ کا عمل یہ تھا کہ آپ روزہ رکھتے تھے تو اتنے دن ملتے جاتے کہ ہم کہنے لگتے کہ اب آپ بھی روزہ نہ چھوڑیں گے، اور جب آپ روزہ نہ رکھتے تو ایسا معلوم

★ ڈاٹہ قازمی آباد (پونہ)

ہوتا کہ آپؐ بالکل روزے نہیں رکھتے ہیں۔ لیکن آپؐ غسی مہینے میں اس کثرت سے روزوں کی پابندی نہیں کرتے تھے جس طرح سے شعبان کے مہینے میں کرتے تھے۔ میں نے کہا: اے اللہ کے رسول ﷺ! آپؐ روزے رکھتے ہیں تو ایسا لگتا ہے کہ افطار نہیں کریں گے اور افطار فرماتے ہیں تو ایسا محسوس ہوتا ہے کہ روزے نہیں رکھیں گے، البتہ ہفتہ میں دو دن آپؐ ہر حالت میں روزوں کا التزام فرماتے ہیں۔ آپؐ نے دریافت فرمایا: کون سے دو دن؟ میں نے عرض کیا: پھر اور جمعرات کے دن۔ آپؐ نے فرمایا: یہ دو دن ایسے ہیں کہ ان میں تمام اعمال اللہ رب العالمین کے حضور پیش ہوتے ہیں، اور میں پسند کرتا ہوں کہ میرا عمل اس حالت میں پیش کیا جائے کہ میں روزہ دار ہوؤں۔ میں نے پھر عرض کیا: میرا مشاہدہ ہے کہ آپؐ شعبان میں دیگر مہینوں کے مقابلے میں زیادہ روزے رکھتے ہیں؟ آپؐ نے جواباً فرمایا: شعبان۔ جو کہ رجب اور رمضان کے بیچ کا مہینا ہے۔ بیشتر لوگ اس کی عظمت سے غافل رہتے ہیں، حالانکہ اسی مہینے میں بندگانِ خدا کے اعمال و تصرفات اللہ رب العالمین کی طرف اٹھائے جاتے ہیں اور مجھے یہ بات محبوب ہے کہ میرے اعمال کو اس حالت میں اٹھایا جائے کہ میں روزہ سے ہوؤں۔“

(۱) شعبان کی چند تاریخ میں روزے کا حکم:

شعبان کے چند ہویں دن کا روزہ رکھنا ہرگز ممنوع نہیں ہے۔ اس کے دو سبب ہیں: اول: دو سبب رسول ﷺ سے ثابت فضیلت کے حامل ایامِ نبیؐ کے ضمن میں آتا ہے۔ حضرت ابو ہریرہؓ فرماتے ہیں:

أوصاني خليلي ﷺ بثلاث: بصيام ثلاثة أيام من كل شهر وركعتي

الضحى: وأن أوتر قبل أن أرقد. (صحیح مسلم: ۲۱۷)

”میرے خلیل ﷺ (سچے دوست) نے مجھے تین چیزوں کی وصیت کی ہے، ہر ماہ تین دن

کے روزوں کی اور چاشت کی دو رکعت نماز کی اور رات سونے سے پہلے وتر پڑھنے کی۔“

دوم: نصف ماہ کے دن رکھا جانے والا یہ روزہ ماہ شعبان کے سلسلے میں وارد عمومی استحبابِ صیام کے ضمن میں بھی آتا ہے۔ اس بابت وارد حدیث کا تذکرہ پیچھے آچکا ہے۔ البتہ اس بارے میں جو مشہور عام حدیث روایت کی جاتی ہے، اس پر اعتماد کر کے خاص اس دن کی کوئی فضیلت یا خصوصیت مستلزم کرنا ٹھیک نہیں ہے۔ حضرت علیؓ سے روایت کیا جاتا ہے کہ اللہ کے

رسول ﷺ نے ارشاد فرمایا:

[اذا كان ليلة نصف شعبان فقوموا ليلها وصوموا نهارها، فان الله تعالى ينزل فيها لغروب الشمس الى السماء الدنيا فيقول: ألا مستغفر فأغفر له، ألا مسترزق فأرزقه، ألا مبتلى فأعابه، ألا كذا... ألا كذا حتى يطلع الفجر] (سنن ابن ماجه: ۳۸۸، قال الألبانی: ضعيف جدا أو موضوع)

”جب شعبان کے نصف (پندرہویں دن) کی رات ہو تو اس رات عبادت کرو اور دن میں روزہ رکھو، کیونکہ اللہ رب العزت اس دن غروب آفتاب کے ساتھ ہی سائے دنیا پر نزول فرماتے ہیں اور کہتے ہیں: کیا تمہیں ہے کوئی مغفرت کا طلب گار تاکہ میں اس کی مغفرت فرما دوں؟ کیا تمہیں ہے کوئی رزق کا طلب گار تاکہ میں اسے رزق عطا کروں؟ کیا تمہیں ہے کوئی ابتلا کا راتا تاکہ میں اس کو عاقبت دے دوں؟ اللہ تعالیٰ ایسے ہی فرماتے رہتے ہیں یہاں تک کہ صبح نمودار ہو جاتی ہے۔“

(۲) شعبان کے نصف ثانی میں روزوں کا حکم:

ائمہ شوافع میں اکثریت کی رائے یہ ہے کہ ماہ رمضان سے چند ایام قبل روزہ رکھنے کی جو ممانعت صحیح احادیث میں وارد ہوئی ہے، اس کا آغاز شعبان کے سولہویں دن سے ہو جاتا ہے، بالفاظ دیگر شعبان کے نصف ثانی میں روزہ رکھنا ایک گونہ کراہت یا عدم جواز کی حیثیت رکھتا ہے۔ اللہ کے رسول ﷺ کا ارشاد کراہی ہے: ”جب شعبان کا نصف ہو جائے تو روزے نہ رکھو۔“ [اذا اصبحت شعبان فلا تصوموا] (سنن ابو داؤد: ۲۳۳۷ مع سنن البانی) اس کے برعکس دیگر ائمہ کرام و اہل علم حضرات کی رائے یہ ہے کہ ممانعت کے دائرہ میں ماہ شعبان کے آخری دو یا تین دن ہی آتے ہیں۔ ان حضرات نے مذکورہ بالا حدیث کو مرجوح قرار دیتے ہوئے صحیح مسلم کی روایت کو رائج قرار دیا ہے۔ اللہ کے رسول ﷺ کا ارشاد ہے:

لا تقدموا رمضان بصوم يوم أو يومين إلا أن يكون رجل كان يصوم صوماً فليصمه. (صحیح مسلم: ۱۸۰۲)

”رمضان سے ایک یا دو دن پہلے سے روزہ رکھنا چھوڑ دو، الا یہ کہ کوئی شخص کسی خاص دن روزہ رکھتا تھا تو اسے روزہ رکھنا چاہیے۔“

ان کا کہنا ہے کہ اس حدیث سے معلوم ہوتا ہے کہ رمضان آنے سے تین دن پہلے تک روزہ رکھا جاسکتا ہے، مزید برآں خود آپ کا معمول بھی یہی ہوا کرتا تھا (نیل الاوطار شوکانی: ۴ / ۴۳۹) امام قرطبی فرماتے ہیں کہ دونوں حدیثوں میں تطبیق اس طرح دی جاسکتی ہے کہ نصف شعبان سے روزوں کی ممانعت خاص اُن افراد سے متعلق مانی جائے جن کی عادت نفل روزے رکھنے کی نہیں ہوتی۔ جب کہ رمضان سے دو تین روز قبل روزہ رکھنے کی اجازت اُن لوگوں کے ساتھ خاص مانی جائے جو شمول شعبان پورے سال نفلی روزوں کا اہتمام کرتے ہیں۔ اس کی توضیح فرمان رسول ﷺ میں وارد استثناء کے قرینے سے بھی ہوتی ہے۔

امام طحاویؒ کے نزدیک تطبیق کی صورت یہ ہے کہ ممانعت کی حدیث میں مخاطب وہ لوگ ہیں، جن کو روزوں کے باعث ضعف و ناتوانی لاحق ہو جاتی ہے۔ جب کہ ثانی الذکر حدیث کے مخاطب وہ لوگ ہیں، جن کو کثرت صیام کے باوجود کمزوری یا ناتوانی کا احساس نہیں ہونے پاتا۔ (نیل الاوطار شوکانی: ۴ / ۴۳۹)

امام شافعیؒ نے اس مسئلہ میں مختلف ائمہ اعلام کی آراء میں تقریب کی کوشش کرتے ہوئے لکھا ہے:

ممانعت کی روایت زیادہ سے زیادہ حسن حدیث کے درجے میں آتی ہے، جبکہ اس کے برخلاف ثانی الذکر حدیث صحیح مسلم میں وارد ہے۔ تطبیق کی خاطر کہا جاسکتا ہے کہ رمضان سے قبل ایک دو دن پہلے روزہ چھوڑ دینے کے حکم میں از روئے احتیاط پورے ماہ شعبان کے آخری نصف کو شامل کیا جاسکتا ہے۔ اس طرح نصف شعبان کے بعد روزہ رکھنے کی اجازت انہی لوگوں کے ساتھ خاص مانی جائے گی جو پامانی روزہ رکھنے پر قادر ہوتے ہیں اور جنہیں روزوں پر مداومت کمزوری و ضعف میں مبتلا نہیں کرنے پاتی۔ (زاد المستقبح، شافعی: ۱۹ / ۲۷۳)

(۳) یوم شک میں روزہ رکھنے کا حکم:

یوم شک سے مراد شعبان کا تیسواں دن ہوتا ہے۔ جب کہ اس بات میں تردد پیدا ہو جائے کہ وہ رمضان کا پہلا دن تو نہیں ہے۔ فقہائے کرام نے اس دن کی اور بھی تعریضات ذکر کی ہیں۔ لیکن سب کا فوئی و مقبوم تقریباً یہی ہے۔ اس دن روزہ رکھنے کے حکم میں اختلاف رائے کے باوجود تمام اہل علم حضرات کا اس بات پر مکمل اتفاق ہے کہ اگر کسی شخص کا کسی مخصوص دن روزہ

رکھنے کا معمول ہو اور وہ دن اس تاریخ کو آجائے تو اس کے لیے اس دن روزہ رکھنا جائز ہے۔ (فقہ الاسلامی وادلتہ، وہب الزحیلی: ۱۶/۳) جمہور اہل علم (شمول حنفیہ و مالکیہ) کے نزدیک اس دن کا روزہ رکھنا مکروہ تحریمی ہے، شوافع کے نزدیک قطعی حرام ہے۔ (فقہ الاسلامی وادلتہ، وہب الزحیلی: ۱۷/۳) حنبلیہ کے ظاہر مسلک کے مطابق اس دن کا روزہ رکھنا واجب ہے، بعد میں اگر ثابت ہو جائے کہ یہ رمضان ہی کا دن تھا تو رمضان کا روزہ مانا جائے گا۔ ورنہ من باب الاحتیاط نفلی روزہ شمار ہوگا۔ (شرح زاد المستقنع، شیخ الحداد: ۱/۵) ان کے نزدیک فرمان رسول ﷺ ”فان غم علیکم فاقدروا له“ (اگر مطلق صاف نہ ہو تو اس ماہ کا اندازہ لگاؤ یعنی شعبان کے تیس دن پورے کرو) کا مفہوم یہ ہے کہ مطلق صاف نہ ہونے کی صورت میں شعبان کے مہینے کو تنگ کر دیا جائے (فاقدروا له) یعنی اس کو انتیس دن پر محدود کر دیا جائے۔ (تیسیر العلام شرح عمدۃ الأحکام: ۱/۲۸۲)

علامہ ابن عبد البر فرماتے ہیں: حضرت عبداللہ بن عباسؓ کی حدیث ”فان غم علیکم فاکملوا العدد ثلاثین میں صراحت ملتی ہے کہ مطلق اگر آلود ہونے کی صورت میں شعبان کے تیس دن مکمل کیے جائیں گے۔ اس لیے جمہور اہل علم کا مسلک یہی ہے کہ رمضان کے روزے جمعہ رکھے جائیں گے جبکہ شعبان کے اختتام کا یقین حاصل ہو جائے۔ اس کے دو طریقے ہیں: روایت ہلال رمضان یا شعبان کے تیس دن کا گزر جانا۔ رمضان کے اختتام اور شوال کی آمد کے موقع پر بھی یہی معیار قابل قبول ہوگا۔ (الاستدکار: ۳/۲۷۵)

حضرت عبداللہ بن عباسؓ اور بعض دوسرے اہل صحابہ کرامؓ سے منقول ہے کہ یہ حضرات رمضان وغیرہ رمضان میں فصل واتیاز کی خاطر رمضان سے قبل دو تین دن روزہ نہ رکھنے کو مستحب خیال کرتے تھے۔ اسی طرح ان حضرات کے نزدیک فرض اور نفل سنتوں کے مابین بھی فاصلہ واتیاز کیا جانا چاہیے۔ اب چاہے یہ فصل بات کر کے کیا جائے یا کھڑے ہو کر یا چل کر، یا پھر اپنی جگہ سے آگے پیچھے ہٹ کر۔ (الاستدکار الجامع لمذاہب الفقہاء المصنوع: ۳/۳۳۳) علامہ ابن الیمامؒ اور امام شوکانیؒ نے بھی طویل گفتگو کے بعد جمہور اہل علم کی تائید کی ہے۔ (زاد المعاد: ۵/۲-۳ سبیل الجرار: ۲/۱۱۵)